
विद्यापति

पदावली

नन्दक नन्दन¹ कदम्बक तरु²-तरु³

धिरे धिरे मुरलि बजाव ।

समय संकेत निकेतन⁴ बइसल

बेरि बेरि बोलि पठाव⁵ ॥

सामरि⁶ तोरा⁷ लागि ।

अनुखन⁸ विकल मुरारि ॥

जमुनाक तिर⁹ उपवन उदवेगल¹⁰

फिरि फिरि ततहि¹¹ निहारि¹² ।

गोरस¹³ बेचए अबइत जाइत¹⁴

जनि जनि पुछ बनमारि¹⁵ ॥

तोहे मतिमान¹⁶, सुमति¹⁷ मधुसूदन

बचन सुनह किछु मोरा ।

भनइ¹⁸ विद्यापति सुन बरजौवति¹⁹

बन्दह नन्द किषोरा ॥ १ ॥

देख देख राधा रूप अपार ।

अपुरुब²⁰ के बिहि²¹ आनि मिलाओल²²

खिति-तल²³ लावनि सार ॥

अंगहि अंग अनंग²⁴ मुरछायत²⁵

-
1. नंद के बेटे अर्थात श्री कृष्ण (नन्दक नन्दन) 2. पेड़ 3. तले, नीचे 4. मिलन-स्थल (संकेत निकेतन) 5. भेज रहे हैं 6. श्यामा, साँवली आकर्षक स्त्री 7. तुम्हारे 8. प्रतिक्षण 9. किनारे 10. उद्विग्न, बेचैन 11. उसी ओर 12. देखकर 13. दूध, दही 14. आती-जाती 15. वनमाली, कृष्ण 16. बुद्धिमान 17. बुद्धिमति 18. कहते हैं 19. श्रेष्ठ स्त्री 20. अपूर्व 21. ब्रह्मा, विधाता 22. मिलाना 23. पृथ्वी पर, क्षिति पर 24. कामदेव 25. मूर्छा आना

हेरए²⁶ पड़ए अथीर²⁷ ।

मनमथ²⁸ कोटि-मथन करु जे जन

से हेरि महि-मधि²⁹ गीर ॥

कत कत लखिमी³⁰ चरन-तल नेओछए³¹

रंगिनि³² हेरि बिभोरि³³ ।

करु अभिलाख मनहि पद पंकज

अहोनिसि³⁴ कोर अगोरि³⁵ ॥2॥

माधव की कहब सुन्दरि रुपे ।

कतेक जतन विहि³⁶ आनि समारल

देखल नयन सरुपे ॥

पल्लव-राज³⁷ चरन-युग सोभित

गति गजराजक³⁸ भाने³⁹ ।

कनक-कदलि⁴⁰ पर सिंह समारल

तापर मेरु⁴¹ समाने ॥

मेरु ऊपर दुह कमल फुलाएल

नाल⁴² बिना रुचि पाई ।

मनि-मय⁴³ हार धार बहु सुरसरि⁴⁴

तओ नहि कमल सुखाई ॥

अधर⁴⁵ बिम्ब सन, दसन⁴⁶ दाड़िम-विजु⁴⁷

26. ढूँढना 27. चंचल 28. कामदेव 29. पृथ्वी पर 30. लक्ष्मी 31. न्योछावर होती है 32. सुंदरी 33. बेसुध होकर 34. दिन-रात
35. पहरा दे कर रखना 36. ब्रह्मा 37. कमल 38. हाथी के 39. समान 40. सोने के केले का थंब 41. पहाड़ 42. डंडी 43.
मणियों की माला जैसी 44. गंगा 45. ओष्ठ 46. दाँत 47. अनार का बीज

रवि ससि उगथिक पासे ।
राहु दूर बस निऱे⁴⁸ न आबथि
तैं नहि करथि गरासे ॥

सारंग⁴⁹ नयन बयन पुनि सारंग⁵⁰
सारंग⁵¹ तसु समधाने ।
सारंग⁵² ऊपर उगल दस सारंग⁵³
केलि करथि मधुपाने ॥

भनइ विद्यापति सुन बर जौबति
एहन⁵⁴ जगत नहि आने⁵⁵ ।
राजा सिवसिंघ रुप नारायण
लखिमा देइ पति भाने ॥३॥

सुधामुखि के बिहि निरमलि⁵⁶ बाला ।
अपरुब रूप मनोभवमंगल⁵⁷
त्रिभुवन विजयी माला ॥
सुन्दर बदन⁵⁸ चारु अरु लोचन⁵⁹
काजर-रंजित⁶⁰ भेला ।
कनक-कमल माझे काल भुजंगिनि
श्रीयुत खंजन खेला ॥

नाभि बिबर⁶¹ सएं लोम-लतावलि
भुजगि⁶² निसास⁶³-पियासा

48. निकट 49. हरिण 50. कोयल 51. कामदेव 52. कमल (ललाट) 53. भौरा (केश के गुच्छे) 54. ऐसा 55. दूसरा, अन्य 56. निर्माण किया 57. कामदेव का स्वरूप 58. मुखड़ा 59. आँख 60. काजल लगा हुआ 61. छेद 62. सर्पिणी 63. साँस

नासा खगपति⁶⁴-चंचु भरम-मय
कुच-गिरि-संधि निवासा ॥

तिन बान मदन तेजल⁶⁵ तिन भुवने
अवधि रहल दुइ बाने ।
बिधि बड़ दारुन बधए रसिकजन
सोंपल तोहर नयाने ॥

भनइ विद्यापति सुन बर जौबति
इह रस केओ पए जाने ।
राजा सिवसिंघ रुपनरायन
लखिमा देइ रमाने ॥4॥

ससन⁶⁶-परस⁶⁷ खसु⁶⁸ अम्बर⁶⁹ रे
देखल धनि देह ।
नव जलधर⁷⁰-तर चमकए रे
जनि बिजुरी-रेह⁷¹ ॥

आज देखल धनि जाइत रे
मोहि उपजल रंग⁷² ।

कनक-लता जनि संचर⁷³ रे
महि निर अवलम्ब ॥

ता पुन अपरुब देखल रे

कुच-जुग अरविन्द⁷⁴ ।

बिगसित⁷⁵ नहि किछु कारन रे

64. गरुड़ 65. छोड़ा 66. श्वसन पवन 67. स्पर्श 68. गिर पड़ा 69. कपड़ा, आँचल 70. बादल 71. रेखा 72. प्रतीत हुआ (उपजल रंग) 73. चलना 74. कमल 75. खिला हुआ

सोझाँ⁷⁶ मुख – चन्द ।।

विद्यापति कवि गाओल रे

रस बूझ रसमन्त ।

देवसिंह नृप नागर रे

हासिनि देइ कन्त ।।5 ।।

लोटाए⁷⁷ धरनि⁷⁸, उठए धरि सोई⁷⁹ ।

खने खन⁸⁰ साँस खने खन रोई ।।

खने खन मुरछइ कंठ परान ।

इथि⁸¹ पर की गति दैव से जान ।।

हे हरि पेखलिहुँ⁸² से बर नारि ।

न जिउति⁸³ बिनु कर-परसें⁸⁴ तोहारि ।।

केओ केओ जपए बेद दिठि⁸⁵ जानि ।

केओ नब ग्रह पुज जोतिअ⁸⁶ आनि ।।

केओ केओ कर धरि धातु⁸⁷ बिचार ।

बिरह-बिखिन⁸⁸ कोइ लखए न पार ।।6 ।।

माधब, तोहें जनु जाह⁸⁹ बिदेस ।

हमरो रंग रभस⁹⁰ लए जएबह

लएबअ कओन सँदेस⁹¹ ।।

बनहि गमन करु होइति दोसरि मति ।

बिसरि जाएब पति मोरा ।

हीरा मनि मानिक एको नहि माँगब

76. सामने 77. लोटना 78. पृथ्वी (जमीन) 79. वह 80. क्षण, पल 81. इसके 82. (मैंने) देखा 83. जीएगी 84. हाथ का स्पर्श
85. नजर लगना 86. ज्योतिषी 87. नाड़ी 88. विरह से क्षीण हुई 89. मात जाओ (जनुजाह) 90. आमोद-प्रमोद (रंग रभस)
91. सौगात

फेरि माँगब पहु⁹² तोरा ।।
जखन⁹³ गमन करु नयन नीर⁹⁴ भरु
देखहु न भेल पहुओरा⁹⁵ ।
एकहि नगर बसि पहु भेल परबस
कइसे पुरत⁹⁶ मन मोरा ।।
पहु सँग कामिनि⁹⁷ बहुत सोहागिनि
चन्द्र निकट जइसे तारा ।
भनइ विद्यापति सुनु बर जौबति
अपन हृदय धरु सारा⁹⁸ ।।7।।

के⁹⁹ पतिआ¹⁰⁰ लए जाएत रे
मोरा पियतम पास ।
हिय ¹⁰¹ नहि सहए असह दुख रे
भेल साओन¹⁰² मास ।।
एकसरि¹⁰³ भवन पिया बिनु रे
मोरा रहलो न जाय ।
सखि अनकर¹⁰⁴ दुख दारुन¹⁰⁵ रे
जग के पतिआय ¹⁰⁶ ।।
मोर मन हरि¹⁰⁷ हरि¹⁰⁸ लए गेल रे
अपनो मन गेल
गोकुल तजि मधुपुर बस रे
कत अपजस¹⁰⁹ लेल ।।
विद्यापति कबि गाओल रे

92. प्रिया 93. जिस क्षण 94. आँसू 95. प्रियतम की ओर 96. पूरा होना 97. स्त्रियाँ 98. धैर्य 99. कौन 100. पत्र 101. हृदय
102. सावन 103. अकेली 104. दूसरे का 105. तीव्र 106. विश्वास करता है 107. कृष्ण 108. हरण (करना) 109. अपयश

धनि धरु मन आस
आओत तोर मनभावन रे
एहि कातिक मास ।।8।।

मोरा रे आँगना चानन¹¹⁰ केरि गछिआ¹¹¹
ताहि चढि कुररए¹¹² काग रे ।

सोने चोंच बाँधि देब तोहि बायस¹¹³
जओ पिया आओत आज ।।

गाबह सखि सब झूमर लोरी
मयन-अराधए¹¹⁴ जाऊँ रे ।

चहुदिस चम्पा मउली¹¹⁵ फूललि
चान इजोरिया¹¹⁶ राति रे ।
कइसे कए हमे मयन अराधब
होइति बड़ि रति-साति¹¹⁷ रे ।।

विद्यापति कबि गाबए तोहर
पहु अछ¹¹⁸ गुनक निधान रे ।
राओ भोगीसर सब गुन आगर
पदमा देइ रमान¹¹⁹ रे ।।9।।

ignou
THE PEOPLE'S
UNIVERSITY

110. चंदन 111. वृक्ष 112. बोल रहा है 113. काग 114. कामदेव की अराधना करने 115. मल्लिका पुष्प 116. चाँदनी 117.
रति जनित पीड़ा 118. हैं 119. पति